



### गंगा स्वच्छता संकल्प दिवस का आयोजन संपन्न

01. तहसील बिलग्राम के राजघाट पर गंगा स्वच्छता संकल्प दिवस का आयोजन विगत सायं जिलाधिकारी शुभ्रा सक्सेना की अध्यक्षता में किया गया। जिलाधिकारी ने मां गंगा के चित्र पर माल्यापर्ण व दीप प्रज्ज्वलन करके कार्यक्रम का शुभारम्भ किया।

इस अवसर पर जिलाधिकारी ने कहा कि राजघाट पर घाट बनाये जाने में प्रशासन द्वारा पूर्ण सहयोग किया जायेगा। उन्होंने कहा कि गंगा किनारे स्थित लोगों को खुले में शौच नही जाना चाहिये इससे गन्दगी और प्रदूषण फैलता है। इसलिये गांव व गंगा को स्वच्छ रखने के लिये हम सभी को अपनी जिम्मेदारी निभानी होगी। उन्होंने कहा कि गंगा किनारे किसी प्रकार का अवैद्य खनन नही होना चाहिये और सरकार की नीतियों के अनुसार ही खनन होगा। इसके उपरान्त जिलाधिकारी, विधायक, संयोजक, पुलिस अधीक्षक आदि द्वारा गंगाजी की आरती की गई।

कार्यक्रम को पुलिस अधीक्षक विपिन मिश्र, अपर जिलाधिकारी विपिन कुमार मिश्र, नममि गंगे के क्षेत्रीय संयोजक राम बहादुर सिंह, बिलग्राम-मल्लावां के विधायक आशीष कुमार सिंह आशू, उप जिलाधिकारी बिलग्राम ओम प्रकाश गुप्ता आदि ने संबोधित किया। इस अवसर पर अशोक कुमार सिंह, के0बी0सिंह, विद्याराम वर्मा, करुणा शंकर दीक्षित, नीरज बाजपेई, अनिल सिंह, राजारमन गुप्ता तथा प्रवीण सिंह एवं सुशील अवस्थी आदि मौजूद रहे।